



# Stqarrija għall-Istampa

Il-Lussemburgu, is-7 ta' Lulju 2016

## Strumenti Finanzjarji: I-ispejjeż iridu jinżammu raġonevoli, jgħidu l-Awdituri tal-UE

Skont rapport ġdid mill-Qorti Ewropea tal-Awdituri, strumenti finanzjarji li jipprovdu appoġġ mill-UE permezz ta' self, garanziji u investimenti fil-kapital huma xi drabi għaljin f'dak li jirrigwarda spejjeż u tariffi tal-ġestjoni. L-istrumenti joperaw fl-Istati Membri kollha u qed jintużaw dejjem aktar mill-UE billi jistgħu jkunu mod aħjar kif jintużaw il-flus pubbliċi milli l-għotjiet.

L-awdituri eżaminaw jekk l-istrumenti finanzjarji fl-oqsma tal-politika reġjonali, soċjali, tat-trasport u tal-enerġija kinux mod effiċjenti għall-implimentazzjoni tal-baġit tal-UE matul il-perjodu 2007-2013. Huma identifikaw għadd ta' problemi sinifikanti li l-limitaw l-effiċjenza tagħhom:

- I-ispejjeż u t-tariffi tal-ġestjoni kienu għoljin fir-rigward tal-appoġġ ipprovdut, u sinifikattivament ogħla minn dawk għall-fondi tas-settur privat;
- għadd sinifikanti kienu kbar iżżejjed, u sa tmiem l-2014 komplew jiffaċċjaw problemi sinifikanti fl-iżborżament tal-kapital tagħhom (għalkemm, minn dak iż-żmien 'il hawn, ittiegħdu passi li jistgħu jtaffu din il-problema);
- strumenti finanzjarji kemm fil-ġestjoni kondiviza kif ukoll f'dik ċentrali ma rnexxilhomx jattiraw kapital privat;
- kien hemm biss għadd limitat li rnexxielhom jipprovdu appoġġ finanzjarju li jista' jerga' jintuża.

**Is-Sinjura Iliana Ivanova, il-Membru tal-Qorti Ewropea tal-Awdituri responsabbli għar-rapport, qalet, "Taħt ċerti kundizzjonijiet, l-istrumenti finanzjarji jirrapprezentaw mod aħjar ta' kif jintnefqu l-flus pubbliċi. Iżda huwa essenzjali li t-tariffi u l-ispejjeż assoċjati tagħhom jinżammu f'livell raġonevoli waqt il-progress lejn l-2020."**

Sar titjib għall-perjodu tal-programm 2014-2020, iżda jifdal ċerti problemi, jgħidu l-awdituri. Ir-rakkomandazzjonijiet prinċipali tagħhom (b'perjodi ta' żmien fil-mira) huma li jenħtieġ li l-Kummissjoni:

- tiżgura li l-Istati Membri jirrapportaw informazzjoni komprensiva dwar l-ispejjeż u t-tariffi tal-ġestjoni li

*L-iskop ta' din l-istqarrija għall-istampa huwa li jingħataw il-messaġġi prinċipali tar-rapport speċjali adottat mill-Qorti Ewropea tal-Awdituri.*

*Ir-rapport sħiħ jinsab fuq [www.eca.europa.eu](http://www.eca.europa.eu)*

## ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: [press@eca.europa.eu](mailto:press@eca.europa.eu) @EUAuditorsECA [eca.europa.eu](http://eca.europa.eu)

diġà gġarrbu u thallsu (sa tmiem l-2017) kif ukoll tibdel ir-regolamenti matul l-2016 biex issaħħaħ l-element tal-inċentivi fit-tariffi għal manigers tal-fondi matul il-perjodu sal-2020;

- tiddistingwi b'mod ċar bejn il-finanzjament żejjed miġbur minn kontribuzzjonijiet pubbliċi u privati u tiddefinixxi b'mod ċar il-mod kif jiġu kkalkulati l-ammonti mmobilizzati mill-kontribuzzjonijiet pubbliċi nazzjonali u mill-kontribuzzjonijiet mill-UE, possibbilment skont linji gwida tal-OECD (fl-analiżi ta' nofs it-terminu);
- tiżgura li l-Istati Membri jipprovdu *data* kompleta u affidabbli dwar kontribuzzjonijiet privati għal dotazzjonijiet tal-kapital (sa tmiem l-2017);
- tiegħu miżuri xierqa biex tiżgura li l-Istati Membri jerġgħu jużaw il-fondi għall-iskopijiet intenzjonati matul il-perjodu meħtieġ ta' tmien snin wara tmiem il-perjodu ta' eliġibbiltà 2014-2020 (sa tmiem l-2016).

### **Noti lill-Edituri**

Strumenti finanzjarji jipprovdu appoġġ lir-riċevituri permezz ta' self, garanziji u investimenti fil-kapital. Huma joffru żewġ benefiċċji meta mqabbla mal-għotjiet: l-immobilizzar ta' flus privati u pubbliċi addizzjonali biex jiġi kkomplementat il-finanzjament pubbliku inizjali u jerġgħu jintużaw l-istess fondi matul bosta ċikli. Minħabba li s-self għandu jithallas lura, il-garanziji għandhom jiġu rilaxxati u l-investimenti fil-kapital għandhom jintraddu lura, jenħtieġ li dawn fil-prinċipju jwasslu għal użu aħjar ta' fondi pubbliċi u jnaqqsu l-probabbiltà li r-riċevituri finali jsiru dipendenti minn appoġġ pubbliku.

Matul il-perjodu 2007-2013, 25 minn 28 Stat Membru tal-UE użaw strumenti finanzjarji li twaqqfu taħt il-Fond Ewropew għall-Iżvilupp Reġjonali (FEŻR) u taħt il-Fond Soċjali Ewropew (FSE). Sa tmiem l-2014, kienu thallsu madwar EUR 16-il biljun bħala kontribuzzjonijiet mill-programmi operazzjonali taħt il-FEŻR u l-FSE għal dawn l-istrumenti. Dan jirrappreżenta zieda sinifikanti minn EUR 1.3 biljun fil-perjodu 2000-2006 u EUR 0.6 biljun fil-perjodu 1994-1999. Matul il-perjodu 2007-2013, il-kontribuzzjoni kumplessiva mill-baġit tal-UE għall-21 strument finanzjarju, immaniġġjati direttament jew indirettament mill-Kummissjoni, kienet ta' madwar EUR 5.5 biljun.

Ir-rapport ikopri l-1 025 strument finanzjarju kollha taħt il-FEŻR u l-FSE li twaqqfu matul il-perjodu 2007-2013 taħt ġestjoni kondiviża, kif ukoll 6 strumenti finanzjarji mmaniġġjati ċentralment. Id-*data* ppreżentata hija bbażata fuq l-informazzjoni disponibbli l-aktar reċenti, li giet ipprovduta mill-Kummissjoni f'Settembru 2015 u li tirrifletti s-sitwazzjoni fi tmiem l-2014.

Ikun tajjeb li l-istrumenti finanzjarji ma jiġux konfużi mad-Derivattivi, li huma klassi kompletament differenti ta' investimenti b'riskju għoli li jintużaw minn xi parteċipanti fis-swieq finanzjarji.

---

Ir-Rapport Speċjali Nru 19/2016: "L-implimentazzjoni tal-baġit tal-UE permezz ta' strumenti finanzjarji – tagħlimiet li għandhom jinsiltu mill-perjodu tal-programm 2007-2013" huwa disponibbli bi 23 lingwa tal-UE.